

नॉर्दर्न कोलफील्ड्स लिमिटेड
(मिनिरात्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्र क्र० एनसीएल/ज०स०वि०/प्रेसवि०/2017-18/130

दिनांक- 21/06/2017

प्रेस विज्ञप्ति

अंतर्राष्ट्रीय योग दिवस पर एनसीएल में हुआ योगाभ्यास का आयोजन
कंपनी मुख्यालय सहित परियोजनाओं में बड़ी संख्या में लोगों ने किया योगाभ्यास

योग के प्रति लोगों में जागरूकता पैदा करने एवं स्वस्थ तन-मन के लिए योग की आवश्यकता पर बल दिए जाने के उद्देश्य से भारत सरकार की मिनी रत्न कंपनी नॉर्दर्न कोलफील्ड्स लिमिटेड (एनसीएल) के सहयोग से मंगलवार को अंतर्राष्ट्रीय योग दिवस के अवसर पर योगाभ्यास का आयोजन किया गया। कंपनी मुख्यालय स्थित स्टेडियम में प्रातः 6 बजे से इस कार्यक्रम का आयोजन हुआ, जिसमें कंपनी के अधिकारियों, कर्मचारियों, उनके परिजनों एवं स्थानीय आम जनमानस सहित लगभग 300 लोगों ने भाग लिया।

कंपनी की झिंगुरदा परियोजना में बतौर प्रबंधक (माइनिंग) कार्यरत श्री सतेन्द्र सिंह और कंपनी के केंद्रीय उत्खनन प्रशिक्षण संस्थान (सीईटीआई) में बतौर वरिष्ठ लिपिक कार्यरत श्री राम प्रिय शर्मा के निर्देशन में एनसीएल मुख्यालय स्टेडियम में योगाभ्यास किया। एनसीएल के महाप्रबंधक (कार्मिक/कल्याण) श्री टी०बी० राजू ने इस कार्यक्रम को संबोधित करते हुए कार्यक्रम में उपस्थित लोगों को अंतर्राष्ट्रीय योग दिवस की बधाई दी और मानव स्वास्थ्य के लिए योग का महत्व बताया। योगाभ्यास कार्यक्रम को सफल बनाने के लिए एनसीएल प्रबंधन ने एनसीएल स्टेडियम में कार्यक्रम स्थल पर साउंड सिस्टम, कारपेट एवं पीने के पानी का इंतजाम किया गया। कार्यक्रम को सुचारू रूप से संपन्न कराने में एनसीएल के स्वयंसेवियों ने अपना सहयोग प्रदान किया।

कंपनी की विभिन्न क्षेत्रों/इकाइयों में भी सुबह योगाभ्यास कार्यक्रमों का आयोजन किया गया। इसी क्रम में बीना क्षेत्र के अधिकारी क्लब एवं कर्मचारी क्लब के प्रांगण में प्रातः 6 बजे से योगाभ्यास कार्यक्रम आयोजित किया गया। इस अवसर पर बीना क्षेत्र के महाप्रबंधक श्री बिपिन कुमार उपस्थित थे। डी०ए०वी० बीना के अध्यापक श्री अभिमन्यु एवं सीएमएस (एटक) के अध्यक्ष श्री इंद्रजीत पाण्डेय ने बीना में योगाभ्यास कराया।

दुधिचुआ क्षेत्र के जुबली मनोरंजन केंद्र में योगाभ्यास कार्यक्रम का आयोजन किया गया, जिसमें महाप्रबंधक श्री एम०के० प्रसाद सहित बड़ी संख्या में अधिकारियों-कर्मचारियों ने हिस्सा लिया। पिछले वर्ष योग दिवस से लगातार संचालित इस केंद्र से अनेक लोगों को लाभ प्राप्त हुआ है। इस अवसर पर दुधिचुआ क्षेत्र के महाप्रबंधक द्वारा योग कार्यक्रम संचालित करने वाले श्री जी० पी० सिंह, उनकी धर्मपत्नी श्रीमती सिंह एवं श्री डी०डी० सिंह को उनके योगदान के लिए सम्मानित किया गया।

नॉर्दर्न कोलफील्ड्स लिमिटेड
(मिनिरात्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

जयंत क्षेत्र के ऑफिसर्स क्लब एवं वर्कर्स क्लब में योगाभ्यास का आयोजन हुआ, जिसमें क्षेत्र के महाप्रबंधक श्री ए०के० चौधरी सहित लगभग 200 अधिकारियों-कर्मचारियों एवं उनके परिजनों ने हिस्सा लिया।

झिंगुरदा क्षेत्र के अधिकारी क्लब में सुबह 7 बजे से योगाभ्यास का आयोजन किया गया। योगाभ्यास में महाप्रबंधक श्री चितरंजन सिंह सहित लगभग 80 अधिकारियों-कर्मचारियों ने हिस्सा लिया। यहां प्रबंधक (खान) श्री सतेंद्र सिंह ने योगाभ्यास कराया। इस अवसर पर महाप्रबंधक श्री सिंह ने अपने उद्बोधन में कहा कि आज के युग में योग का बहुत ही महत्वपूर्ण स्थान है, क्योंकि योग से मन और शरीर के विकास के साथ आध्यात्मिक बल मिलता है और व्यक्ति स्वस्थ रहता है।

खड़िया क्षेत्र के वर्कर्स क्लब में आयोजित योगाभ्यास में महाप्रबंधक श्री ए० एन० पाण्डेय सहित क्षेत्र के अधिकारियों-कर्मचारियों ने हिस्सा लिया।

एनसीएल के अन्य क्षेत्रों/इकाइयों में भी पूरे उत्साह के साथ योगाभ्यास का आयोजन किया गया, जिसमें क्षेत्रों के अधिकारियों-कर्मचारियों, उनके परिवार के सदस्यों, श्रमिक संघों के प्रतिनिधियों ने बढ़-चढ़कर हिस्सा लिया।

जनसंपर्क अधिकारी